

### చిరుధాన్యాల వినియోగంపై అవగాహన సదస్సు

కాశీబుగ్గ, డిసెంబర్ 9 : ప్రాథమిక జయశంకర్ తెలంగాణ రాష్ట్ర వ్యవసాయ విశ్వవిద్యాలయ ఎన్సీసీ యూనిట్ ఆధ్వర్యంలో చిరుధాన్యాల వినియోగంపై అవగాహన సదస్సు నిర్వహించారు. ఇంటర్వేషన్ల ఇయర్ ఆఫ్ మిల్లెట్రీ సందర్భంగా శనివారం చిరుధాన్యాల ఉపయోగాలు, వినియోగంపై పూర్తి స్థాయిలో అవగాహన కల్పించారు. ఈ సందర్భంగా ఎన్సీసీ ఆఫీసర్ అంబటి శ్రీజన్ చిరుధాన్యాల విశిష్టతను విద్యార్థులకు వివరించారు. కార్యక్రమంలో 10వ బెటాలియన్ ఎన్సీసీ కెడెట్లు, వ్యవసాయ కళాశాల విద్యార్థులు పాల్గొన్నారు.

# జూడో పోటీల్లో గురుకుల విద్యార్థుల ప్రతిభ

■ ఐదుగురికి బంగారు, ఆరుగురికి రజత, నలుగురికి కాంస్య పతకాలు

మడికొండ, డిసెంబర్ 9 : మడికొండలోని తెలంగాణ సాంఘిక సంక్షేమ గురుకుల విద్యార్థులు జూడో పోటీల్లో ప్రతిభ కనబర్చినట్లు ప్రిన్సిపాల్ దాసరి ఉమా మహేశ్వరి తెలిపారు. ఇటీవల పెద్దపల్లి జిల్లా సుల్తానా బాద్లో జరిగిన 8వ సబ్ జూనియర్ ఇంటర్ డిస్ట్రిక్ట్ జూడో పోటీల్లో ఐదు బంగారు, ఆరు రజత, నాలుగు కాంస్య పతకాలను గెలుకున్నట్లు ఆమె చెప్పారు. నిరీక్షణ (36 కేజీల విభాగం), కీర్తి (40కేజీ), సాయి రవీంద్ర (48కేజీ), హాన్సిక (52కేజీ), విద్య (57 కేజీల విభాగంలో) బంగారు పతకాలు సాధించారు. అలాగే దీపిక (28కేజీ), అనుప్రియ (32కేజీ), పవిత్ర (44కేజీ), నక్షత్ర (48కేజీ), సాయిప్రీతి (52కేజీ), కావ్య (57కేజీల విభాగంలో) సిల్వర్ పతకాలు గెలుకున్నారు. అదే విధంగా శ్రావణి (48కేజీ), తేజశ్రీ



విద్యార్థులను అభినందిస్తున్న ప్రిన్సిపాల్ ఉమామహేశ్వరి

(52కేజీ), అనుష్క (57కేజీ), సాయిశరణ్య (57కేజీల విభాగంలో) కాంస్య పతకాలు సాధించారు. ఇందులో బంగారు పతకాలు గెలుకున్న ఐదుగురు విద్యార్థులు ఈనెల 15 నుంచి 18వ తేదీ వరకు కేరళ రాష్ట్రం కొచ్చిలో నిర్వహించే జాతీయ స్థాయి సబ్ జూనియర్

చాంపియన్ షిప్లో పాల్గొననున్నారు. ఈ సందర్భంగా విద్యార్థులను జేఎఫ్ఐఐ ట్రెజరర్ కైలాష్ యాదవ్, ఆర్గ్నివో ఎస్ విద్యారాణి, ప్రిన్సిపాల్ దాసరి ఉమామహేశ్వరి, కోచ్ నాగరాజు, పీఠ దర్శి, పీకాటి సరిత అభినందించారు.

**నమస్తే తెలంగాణ క్లాసిఫైడ్స్**

**మెడనొప్పి వేధిస్తుందా..**



★ మెడనొప్పి తీవ్రంగా ఉండి, మెడ ఎటు కదిలించిన వంగినా మెడనొప్పి తీవ్రంగా వేధిస్తుంది సంప్ర: డా.పాపిశెట్టి శ్రీధర్, హోమియో ఫిజిషియన్, హన్మకొండ బస్టాండ్ దగ్గర, బాసంముద్దు రోడ్, ఫైన్స్టేషన్ ఎదురుగా, HNK. సెల్: 9959638214. NTW-323102

**WANTED**



★ ప్రముఖ ప్రైవేట్ సంస్థలో పని చేయుటకు స్త్రీలు (బెలికాలర్స్), పురుషులు, రికవరీ బాయ్స్, జాబ్ సోర్సింగ్ పద్ధతిలో పని చేయుటకు ANM, GNM లు కావాలి. ఆకర్షణీయమైన జీతం ఇవ్వబడును. సంప్ర: 9030598473, 9969415295. NTW-322874

**CHANGE OF NAME**

★ I, KONDAKURI NAVEEN KUMAR (Old Name), R/o. H.No. 22-7-92/1/G3, Gouthami Nagar, Warangal Mandal, Warangal Dist.- 506002, T.S., India have Changed my name to KANDUKURI NAVEEN KUMAR, S/o. KANDUKURI CHANDRAIAH (New Name), For all future purposes. NTW-16833

**REAL ESTATE**



**వ్యవసాయ భూమి అమ్మబడును**  
★ రెండు ఎకరాల వ్యవసాయ భూమి అమ్మకానికి కలదు. Near: వంగపల్లి క్రాస్ రోడ్, గ్రామం: లక్ష్మీపూర్, పరకాల-హుజూరాబాద్ హైవే, మం. కమలాపూర్, జిల్లా: హనుమకొండ. సెల్: 8121374317. NTW-00

**కుడా లే-అవుట్ ప్లాట్లు అమ్మకం**

★ GWMC పరిధి దగ్గర, నర్సంపేట్ రోడ్ న్యూ వెంకట్ 20 ఎ. బుంకి మొదలైంది. మా పాత వెంకట్ రిసైటింగ్ ప్లాన్లు కలవు. వరంగల్ కీర్తి నగర్, ఆరేపల్లి, చింతగట్టు, ఓహార్లు, ఘనపూర్ (స్టే), O/o. సుబేదారి, HNK. T.స్వామి. సెల్: 9618931226. NTW-5805

**కమర్షియల్ బిల్డింగ్ లీజు/ రెంట్లు**

★ హన్మకొండ-తీలవరం వైడ్ మేన్రోడ్డుకు, చింతగట్టు R.T.O & O.R.R కు దగ్గర 39x110 (3600 Sft.) ఓపెన్ కమర్షియల్ బిల్డింగ్ పోలారుకు (2&4) Any కమర్షియల్ గ్రాన్డెవలప్మెంట్, ప్లాన్లింగ్, హోస్టిలిటీస్ అనుకూలం గలది. Lease/ Rent కు ఇవ్వబడును. Cont. 9866932411. NTW-321477

### ఎల్ ఎల్ బీలో ప్రవేశాలకు చివరి కౌన్సెలింగ్

హనుమకొండ, డిసెంబర్ 9 : టీఎస్ లాసెట్, టీఎస్ పీజీఎల్సెట్ -2023 ద్వారా ఎల్ఎల్బీ మూడు సంవత్సరాలు, ఐదు సంవత్సరాల ఇంటిగ్రేటెడ్ కోర్సు, ఎల్ఎల్ఎం కోర్సుల్లో ప్రవేశాలకు రెండో, చివరి రౌండ్ కౌన్సెలింగ్ నిర్వహిస్తున్నట్లు ఆదర్శ లా కళాశాల ప్రిన్సిపాల్ ప్రతిభా రాజ్ డి. ఒక ప్రకటనలో తెలిపారు. కోర్సులను ఈ నెల 11వ తేదీ నుంచి ప్రారంభించనున్నట్లు తెలిపారు. అలాగే మొదటి ఫేజ్లో సర్టిఫికేట్లు నమోదు చేసి ఆఫీలో చేయని అభ్యర్థులు ఒరిజినల్ సర్టిఫికేట్లు స్వాగ్ చేసి సమర్పించాలన్నారు. ఇప్పటికే నమోదు చేసుకున్న అభ్యర్థులు సర్టిఫికేట్లు పొందారన్నారు. సర్టిఫికేట్లు డ్రువీకరణ ఈ నెల 11వ తేదీ నుంచి 13 వరకు, రెండో దశ వెబ్ ఎంపికలు 14వ తేదీ నుంచి 16వ తేదీ వరకు ఉంటాయన్నారు. తాత్కాలికంగా ఎంపికైన అభ్యర్థులు ఈ నెల 19న రిపోర్టింగ్ చేయాలని, ఫీజు చెల్లించాలని పేర్కొన్నారు.

### బస్టాండ్లో గుర్తు తెలియని వ్యక్తి మృతి

వరంగల్ చౌరస్తా, డిసెంబర్ 9 : వరంగల్ బస్టాండ్లో గుర్తు తెలియని వ్యక్తి మృతి చెందాడు. శనివారం తెల్లవారుజామున బస్టాండ్ ఆవరణలో ఒక వ్యక్తి అచేతనంగా పడి ఉండడాన్ని గుర్తించిన వారు 108 సిబ్బందికి సమాచారం అందించారు. బస్టాండ్ చేరుకున్న వైద్య సిబ్బంది పరీక్షించి ఆ వ్యక్తి మృతి చెందినట్లు గుర్తించారు. దీంతో ఆర్టీసీ అధికారులు విషయాన్ని ఇంటిజార్గంజే పోలీసులకు తెలుపగా, వారు ఘటనా స్థలానికి చేరుకుని పంచనామా నిర్వహించి, మృతదేహాన్ని ఎంజీఎం దవాఖానా మార్చురికి తరలించారు. మృతదేహ వద్ద ఎలాంటి గుర్తింపు ఆధారాలు లభించలేదని, ఆర్టీసీ అధికారుల ఫిర్యాదు మేరకు కేసు నమోదు చేసి విచారిస్తున్నట్లు పోలీసులు తెలిపారు.

### ఇంటర్ విద్యార్థుల ఘర్షణ

న్యూశాయంపేట, డిసెంబర్ 9 : భట్టుపల్లి గ్రామ పరిధిలోని ఎస్ఆర్ సైమ్ కళాశాలలో ఇంటర్ ఫస్టియర్ విద్యార్థిపై మరో ఐదుగురు విద్యార్థులు దాడి చేసిన ఘటన ఆలస్యంగా వెలుగులోకి వచ్చింది. బాధితు విద్యార్థి సోదరి కథనం ప్రకారం.. మూడు రోజుల క్రితం అకారణంగా కళాశాలలో ఇంటర్ ఫస్టియర్ చదువుతున్న సాత్విక్పై అదే తరగతికి చెందిన ఐదుగురు విద్యార్థులు దుర్భాషలాడుతూ దాడి చేసి తీవ్రంగా గాయపరిచారు. ఈ విషయాన్ని తల్లిదండ్రులకు చెప్పాగా, వారు కళాశాలకు వచ్చి ప్రిన్సిపాల్ కు కంప్లెంట్ చేశారు. కాగా, సదరు విద్యార్థుల తల్లిదండ్రులను పిలిపించి మాట్లాడుతూమని చెప్పి పట్టించుకోలేదు. దీంతో బాధితు విద్యార్థి తల్లిదండ్రులు శనివారం కళాశాల ప్రాంగణంలో ఆందోళనకు దిగారు. అనంతరం విద్యార్థులు, కళాశాల మేనేజ్మెంట్పై పోలీస్ స్టేషన్లో ఫిర్యాదు చేశారు.

### పేపర్ ఫ్లెట్ల తయారీ యంత్రం వితరణ

కాజీపేట, డిసెంబర్ 9 : దర్గా కాజీపేట-భట్టుపల్లి రోడ్డులోని మదర్ ఫౌండేషన్ అనాధాశ్రమానికి జిల్లా చారిటబుల్ ట్రాస్ట్ రూ. లక్ష విలువైన పేపర్ ఫ్లెట్ల తయారీ యంత్రాన్ని శనివారం సాయంత్రం అందజేశారు. పేపర్ ఫ్లెట్ల తయారీ యంత్రాన్ని ప్రారంభిస్తున్న దాతలు ఎన్ఆర్ఐ కన్సల్టెన్సీ యాజమాని వాసిర్ల మురళీధర్ రావు, సుధా ప్లాస్టిక్ యజమాని శ్రవణ్ యంత్రాన్ని ప్రారంభించారు. ఈ సందర్భంగా వారు మాట్లాడుతూ.. అమెరికాలో నివాసముంటున్న నగరానికి చెందిన జిల్లా సునీల్-మాధవి దంపతులు తమ కూతురు రాణి సుమేధ పేరు మీద యంత్రాన్ని అందించారని, ఇక్కడ తయారయ్యే పేపర్ ఫ్లెట్లను స్థానికులు వినియోగించుకుని ఆశ్రమానికి సహకరించాలని కోరారు. కార్యక్రమంలో ఆశ్రమ నిర్వాహకులు సంతోష్, సామాజిక కార్యకర్తలు రాధాకృష్ణ, హేమంత్ రెడ్డి, బోయ చందు పాల్గొన్నారు.



### ఫిర్యాదులు చేయండి.. తక్షణమే స్పందిస్తాం

వరంగల్ సీపీఐ అంబర్ కిశోర్ రూ  
సుబేదారి, డిసెంబర్ 9 : ఫిర్యాదులు చేస్తే తక్షణమే స్పందించి చర్యలు తీసుకుంటామని వరంగల్ పోలీసు కమిషనర్ అంబర్ కిశోర్ రూ ఒక ప్రకటనలో తెలిపారు. బాధితులు పోలీసు కమిషనరేట్లోని సెంట్రల్ కంప్లయింట్ సెల్లో లేదా 8712685061 లేదా 8712685070కు వాట్సాప్ ద్వారా ఫిర్యాదు చేయవచ్చని సూచించారు. cccwarangal 99@gmail.com మొయల్ ద్వారా కూడా ఫిర్యాదులు పంపించవచ్చని సీపీ తెలిపారు.



రాష్ట్రస్థాయి కిక్ బాక్సింగ్ పోటీలను ప్రారంభిస్తున్న వెంకన్న, కైలాస్ యాదవ్

### రాష్ట్రస్థాయి కిక్ బాక్సింగ్ పోటీలు ప్రారంభం

హనుమకొండ చౌరస్తా, డిసెంబర్ 9 : హనుమకొండ కిక్ బాక్సింగ్ అసోసియేషన్ ఆధ్వర్యంలో రాష్ట్రస్థాయి కిక్ బాక్సింగ్ పోటీలు ప్రారంభమయ్యాయి. గ్రేటర్ వరంగల్ మున్సిపల్ కార్పొరేషన్ ఇండోర్ స్టేడియంలో మొదటిరోజు కార్యక్రమానికి ముఖ్యఅతిథులుగా 10వ డివిజన్ కార్పొరేటర్ తోట వెంకన్న, ఒలింపిక్ అసోసియేషన్ ఉమ్మడి వరంగల్ జనరల్ సెక్రటరీ కైలాస్ యాదవ్, తెలంగాణ కిక్ బాక్సింగ్ అసోసియేషన్ ప్రెసిడెంట్ రామాంజనేయులు హాజరై ప్రారంభించారు. అనంతరం వారు మాట్లాడుతూ.. క్రీడల్లో రాణించిన వారికి గుర్తింపు ఉంటుందని, రాష్ట్రస్థాయిలో రాణించి నేషనల్ లో పాల్గొనాలని సూచించారు. అనంతరం హనుమకొండ కిక్ బాక్సింగ్ అసోసియేషన్ ప్రెసిడెంట్, ఆధ్వర్యం బండారి సంతోష్ మాట్లాడుతూ.. 20 జిల్లాల నుంచి సుమారు 500 మంది క్రీడాకారులు పాల్గొన్నట్లు తెలిపారు. కార్యక్రమంలో తెలంగాణ కిక్ బాక్సింగ్ అసోసియేషన్ సెక్రటరీ ఎం మహిపాల్, ట్రెజరర్ పీ శ్రీనివాస్, హనుమకొండ కిక్ బాక్సింగ్ సెక్రటరీ ఎస్ తిరుపతి, కర్ర వెంకటేశ్, సీపావ్ సుప్రయ్య పాల్గొన్నారు.

### శ్రీనివాస కిడ్నీ సెంటర్లో అరుదైన శస్త్రచికిత్స

హనుమకొండ చౌరస్తా, డిసెంబర్ 9 : హనుమకొండలోని శ్రీనివాస కిడ్నీ సెంటర్లో అరుదైన కిడ్నీ శస్త్రచికిత్స చేసినట్లు ప్రముఖ యూరాలజిస్ట్ రాంప్రసాద్ రెడ్డి తెలిపారు. హనుమకొండ వేయిస్సం భాల దేవాలయం ఎదురుగా ఉన్న శ్రీనివాస కిడ్నీ సెంటర్లో శనివారం ఆయన రోగి వివరాలను వెల్లడించారు. భీమదేవరపల్లి శస్త్రచికిత్స అనంతరం రోగికి డాక్టర్ రాంప్రసాద్ రెడ్డి గ్రామానికి చెందిన అలుగు లింగయ్య (65)కు కుడి కిడ్నీ మాత్రమే ఉందని తెలిపారు. ఈ కిడ్నీలో కూడా 90 ఎంఎం రాయి ఉండడంతో అనేక ఆస్పత్రుల చుట్టూ తిరిగాడని, చివరికి కిడ్నీ ఫెయిల్ అయ్యే సమయంలో తమ ఆస్పత్రిని సంప్రదించగా మల్టీట్రాక్ట్ పీసీ ఎన్ఎల్ విధానంలో శస్త్రచికిత్స పూర్తి చేశామన్నారు. ఎలాంటి కోత రక్తస్రావం లేకుండా ఆపరేషన్ పూర్తి చేశామని, గతవారం రోగిని డిశ్చార్జ్ కూడా చేశామన్నారు. హైదరాబాద్ లాంటి నగరాల్లో రూ.2.50 నుంచి రూ.3 లక్షల వరకు ఖర్చు అయ్యే ఈ సర్జరీని ఆరోగ్యశ్రీలో ఉచితంగా చేశామని తెలిపారు. ఆపరేషన్లో అనస్థీషియా వైద్యుడు డాక్టర్ సామ్రాట్, డాక్టర్ ఉమేంద్ర, డాక్టర్ ఆకాష్ పాల్గొన్నారు.

